

समाचार

बांकीमोंगरा जोन के वार्डों में 45 लाख रू. के विकास कार्य प्रारंभ (महापौर श्रीमती रेणु अग्रवाल ने किया कार्यों का भूमिपूजन)



कोरबा 28 सितम्बर 2016 –नगर पालिक निगम कोरबा द्वारा मंगलवार को बांकीमोंगरा जोन के 04 वार्डों में 45 लाख रूपये के विकास कार्य प्रारंभ किए गए। महापौर श्रीमती रेणु अग्रवाल ने क्षेत्र के जनप्रतिनिधियों एवं नागरिकों की उपस्थिति में इन सभी विकास कार्यों का विधिवत भूमिपूजन एवं शिलान्यास पट्टिका का अनावरण किया, इस मौके पर निगम के सभापति श्री धुरपाल सिंह कंवर विशिष्ट रूप से उपस्थित थे।

निगम द्वारा बांकीमोंगरा जोन के वार्ड क्र. 63 में आंगनबाड़ी भवन से बाबूलाल कुर्रे के घर तक 03 लाख 03 हजार रूपये की लागत से नाली का मरम्मत कार्य, वार्ड क्र. 64 घुड़देवा में हरिप्रसाद के घर से मोतीलाल के घर तक 06 लाख 19 हजार रूपये की लागत से आर.सी.सी. नाली का निर्माण, वार्ड क्र. 64 गजरा चौक में विश्व कवि रविन्द्रनाथ टैगोर मंच एवं सामने स्थित शेड का 09 लाख 15 हजार रूपये की लागत से मरम्मत कार्य, वार्ड क्र. 64 धनु मोहल्ला में 05 लाख 05 हजार रूपये की लागत से आर.सी.सी. नाली का निर्माण, वार्ड क्र. 64 चटाईनार से घुड़देवा हाई स्कूल तक 06 लाख रूपये की लागत से सी.सी. रोड का निर्माण, वार्ड क्र. 67 गजरा के अंबेडकर नगर में 02 लाख रूपये की लागत से चबूतरे का रेनोवेशन कार्य, वार्ड क्र. 67 गजरा में शक्ति चौक के पास 03 लाख 27 हजार रूपये की लागत से सामुदायिक मंच का निर्माण, वार्ड क्र. 65 कुदरीपारा के विभिन्न स्थानों पर 03 लाख रूपये की लागत से सी.सी. सड़क व नाली मरम्मत कार्य तथा वार्ड क्र. 64 के घुड़देवा खेल मैदान के पास 08 लाख रूपये की लागत से सामुदायिक भवन के निर्माण का कार्य कराया जाना है। विभिन्न वार्डों में पृथक-पृथक आयोजित कार्यक्रमों के दौरान मुख्य अतिथि महापौर श्रीमती रेणु अग्रवाल ने इन सभी विकास कार्यों का विधिवत भूमिपूजन एवं शिलान्यास पट्टिका का अनावरण कर कार्य प्रारंभ करने के निर्देश दिये। इस अवसर पर महापौर श्रीमती रेणु अग्रवाल ने कहा कि कोरबा नगर की भांति ही कोरबा पश्चिम क्षेत्र के अंतर्गत आने वाले बांकीमोंगरा एवं दर्री जोन के वार्डों में निरंतर विकास कार्य निगम द्वारा संपादित कराए जा रहे हैं। उन्होंने कहा कि आमजनता की मूलभूत सुविधाओं से संबंधित विकास व निर्माण कार्यों पर विशेष ध्यान दिया जा रहा है तथा यह प्रयास किया जा रहा है कि मूलभूत सुविधाओं से संबंधित समस्याओं का निराकरण त्वरित रूप से कर दिया जाए। उन्होंने आगे कहा कि कोरबा पश्चिम क्षेत्र की सबसे बड़ी समस्या पेयजल की समस्या है तथा इस समस्या से निपटने के लिए निगम पूरी तरह से प्रतिबद्ध है, इस दिशा में

पेयजल आवर्धन योजना पार्ट-2 पर कार्य किया जा रहा है तथा निकट भविष्य में कोरबा पश्चिम क्षेत्र की पेयजल समस्या का समग्र निदान संभव हो सकेगा। इस अवसर निगम के सभापति श्री धुरपाल सिंह कंवर ने कहा कि यह अत्यंत प्रसन्नता की बात है कि निगम क्षेत्र के सभी वार्डों में महापौर द्वारा बिना किसी पक्षपात के विकास कार्य कराए जा रहे हैं, कोरबा नगर में जिस तरह विकास हो रहा है, ठीक उसी तरह कोरबा पश्चिम के अंतर्गत आने वाले दर्री एवं बांकीमोंगरा क्षेत्र के वार्डों में भी विकास कार्य निरंतर जारी है, कोरबा पश्चिम के समुचित विकास की दिशा में ठोस कदम उठाने के लिए मैं महापौर श्रीमती रेणु अग्रवाल को धन्यवाद देता हूँ तथा उनके प्रति आभारी हूँ। भूमिपूजन कार्यक्रम के दौरान सभापति श्री धुरपाल सिंह कंवर, पूर्व सभापति संतोष राठौर, मेयर इन काउंसिल सदस्य भुनेश्वरी देवी, उषादास महंत, पार्षद शांति बिंझवार, प्रसन्ना महंत, सुधारसाय चौहान, सनीष कुमार, अमरजीत सिंह, संजय विश्वास, दिलीप विश्वास, जयकुमार विश्वास, एस.एल.कुर्रे, प्रदीप अग्रवाल, विनोददास महंत, परमानंद सिंह, सुरेश चौधरी, वृंदा प्रसाद, जीवनदास, अहिल्या तिकी, शांति देवी, मीरा देवी आदि के साथ काफी संख्या में नागरिकगण उपस्थित थे।

बंगाली समाज ने किया महापौर का भव्य स्वागत- वार्ड क्र. 64 में आयोजित भूमिपूजन कार्यक्रम में पहुंचने पर महापौर श्रीमती रेणु अग्रवाल का अग्रदूत क्लब बंगाली समाज ने गीत संगीत के साथ भव्य आत्मीय स्वागत किया तथा वार्ड एवं क्षेत्र में उनके द्वारा कराए जा रहे विकास कार्यों के लिए उनका आभार व्यक्त किया। इस मौके पर वार्ड 64 की पार्षद एवं मेयर इन काउंसिल सदस्य उषा दास महंत, अग्रदूत क्लब बंगाली समाज के अध्यक्ष संजय कुमार विश्वास तथा समाज के अन्य सदस्यों ने महापौर श्रीमती रेणु अग्रवाल को पुष्पगुच्छ भेंटकर उनका अभिवादन किया। इस अवसर पर श्यामली देवनाथ, मोनिका मजूमदार, निमाई मजूमदार, टूमका चटर्जी, संजय मण्डल, दिलीप विश्वास, संतोष चौहान, मोंगरा महंत, कौशिल्या यादव, कांता चौहान, कृपाराम साहू, डॉ. एल.कुर्रे आदि के साथ अन्य नागरिकगण उपस्थित थे।